

# يَعْتَذِرُونَ

نَحْمَدُهُ وَنُصَلِّي عَلَى رَسُولِهِ الْكَرِيمِ

اعوذ بالله من الشيطان الرجيم بسم الله الرحمن الرحيم  
يَعْتَذِرُونَ إِلَيْكُمْ إِذْ أَرْجَعْتُمْ إِلَيْهِمْ وَهُمْ لَمْ يَأْمُرُوا  
بِقَوْلِهِمْ كُفْرًا وَذُنُوبَنَا اللَّهُ مِنْ أَنْخَابِكُمْ وَوَسِيرِي  
اللَّهُ عَلَيْكُمْ وَرَسُولُهُ شَقَّ مُرَدُّونَ إِلَى غَلِيظِ الْغَيْبِ وَالشَّهَادَةِ  
فَيَنْتَظِرُكُمْ بِمَا كُنْتُمْ تَعْمَلُونَ (التوبة: ٩٣)

قرآن مجید کا تیار ہواں پارہ "يَعْتَذِرُونَ" کے نام سے موسوم ہے۔ اس میں اولاً سورۃ توبہ کی بقیہ چھتیس آیات شامل ہیں پھر پوری سورۃ یونس اور آخر میں سورۃ ہود کی صرف پانچ آیات ہیں سورۃ توبہ کے بارے میں عرض کیا جا چکا ہے کہ یہ جب ۹ھ میں غزوۃ تبوک کے موقع پر نازل ہوئی۔ بعض آیات آغاز سفر سے قبل نازل ہوئیں، کچھ دوران سفر نازل ہوئیں اور کچھ واپسی پر۔ یہ غزوہ انتہائی ناساعد حالات میں پیش آیا۔ ایک تو وقت کی عظیم ترین عسکری قوت یعنی سلطنتِ روم سے ٹکراؤ تھا، پھر انتہائی سخت گرمی کا موسم تھا، قحط کا عالم تھا، مسلمانوں کی بے سرو سامانی کی کیفیت تھی۔ لہذا یہ صورت حال مسلمانوں کے ایمان کے لیے ایک بہت بڑی آزمائش بن گئی اور منافقین کے نفاق کا پردہ چاک ہو گیا یہی وجہ ہے کہ اس سورۃ مبارکہ میں منافقین کے بارے میں سخت ترین بات وارد ہوئی ہے جسے رسول اللہ صلی اللہ علیہ وسلم سے فرمایا گیا: **إِسْتَفْزِرْ لَهُمْ أَوْلَادَهُمْ سَتَفْزِرْ لَهُمْ إِنْ سَتَفْزِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ** (التوبہ: ۸۰) یعنی: اے نبی! آپ ان کے لیے خواہ استغفار فرمائیں عواہر فرمائیں اگر آپ ان کے لیے ستر دفعہ بھی استغفار کریں گے تب بھی اللہ ان کو معاف نہیں فرمائے گا۔

اس سورۃ مبارکہ کا جو حصہ اس پارہ میں شامل ہے اس میں منافقین کے بالکل برعکس اہل

ایمان کے طرز عمل کی تعبیر ان مبارک الفاظ میں کی گئی ہے: إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّهُمْ ابْتِغَاءَ لِحُكْمٍ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ۔ (التوبہ: ۱۱۱) یعنی اللہ تعالیٰ نے اہل ایمان سے ان کی جانیں اور مالِ جنت کے عوض خرید لیے ہیں، وہ اللہ کی راہ میں جنگ کرتے ہیں اور قتل کرتے بھی ہیں اور قتل ہوتے بھی ہیں۔ یعنی اہل ایمان اللہ کے لیے اس کے دین کی سر بلندی کے لیے ناپسندیدہ جان سے دریغ کرتے ہیں ناپسندیدہ مال سے اس لیے کہ وہ تو پہلے ہی اللہ کے ہاتھ پر اپنی جانیں اور مال فروخت کر چکے ہیں۔ اب ان کے پاس یہ جان اور مال اللہ کی امانت ہے کہ جب بھی اللہ چاہے اور اس کے دین کا تقاضا ہو اسے حاضر کر دیں اور اللہ کی جناب میں سرخرو ہو جائیں اور سبکدوش ہو جائیں۔ اس سورۃ مبارکہ کے اختتام پر ایک بڑی عظیم آیت وارد ہوئی ہے جس میں اللہ تعالیٰ نے بعثت محمدی علیٰ صاحبہا الصلوٰۃ والسلام کی شکل میں امت مسلمہ پر جو احسان عظیم فرمایا ہے اس کا ذکر ہوا: لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ وَذَمِيمٌ (التوبہ: ۱۲۸)۔ یعنی اے مسلمانو! تمہارے پاس آگئے ہیں ہمارے رسول (صلی اللہ علیہ وآلہ وسلم) جو تم ہی میں سے ہیں، جن پر بہت شاق گزرتی ہے بروہ چیز جو تمہارے لیے باعث تکلیف ہو اور جو تمہارے لیے ہر خیر اور بھلائی کے انتہائی خواہاں ہیں اور تمہارے حق میں رؤف و رحیم ہیں۔

سورۃ توبہ کے بعد گیارہویں پارے میں سورۃ یونس اور اس کے بعد سورۃ ہود وارد ہوئی ہیں۔ یہ دو مکی سورتیں بھی ایک انتہائی حسین و جمیل جوڑے کی صورت میں ہیں اور ان کے مابین بھی وہی نسبت ہے جو پہلے سورۃ الانعام اور سورۃ الاعراف میں تھی۔

سورۃ یونس میں زیادہ تر آفاق و انفس کی شہادتوں سے توحید کی دعوت دی گئی ہے، معاد کا اثبات کیا گیا ہے اور نبی اکرم صلی اللہ علیہ وسلم پر ایمان کی دعوت دی گئی ہے، جبکہ سورۃ ہود میں زیادہ زور انبیاء و رسل کے حالات و واقعات اور جن امتوں اور قوموں کی طرف رسول بھیجے گئے

ان کے انحراف و انکار کی پاداش میں ان پر جو عذاب ہلاکت نازل ہوا اس کی تفصیلات بیان کی گئی ہیں۔ سورۃ ہود کے پارے میں نبی اکرم صلی اللہ علیہ وسلم نے فرمایا: سَيَّبَتْنِي هُودٌ وَآخَوَانُهَا۔ یعنی مجھے سورۃ ہود اور اس کی ہم مضمون سورتوں نے بوڑھا کر دیا ہے۔ اس لیے کہ ان سورتوں میں بالکل انداز ایسا ہے کہ جیسے اللہ تعالیٰ کی طرف سے اہل عرب کو آخری وارننگ دی جا رہی ہو اور



سورۃ یونس میں ایک اور اہم مضمون وارد ہوا ہے جو ایمانِ حقیقی کے ثمرات سے متعلق ہے۔ وہ یونین حقیقی جو اللہ کے ولی، اللہ کے دوست، اللہ کے ساتھی بن جاتے ہیں ان کی کیفیت یہ ہے کہ اَلَّذِينَ اُولِيَآءُ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ۔ الَّذِيْنَ اٰمَنُوْا وَكَانُوْا سٰقِيْنَ (یونس: ۶۲-۶۳) آگاہ ہوا جو کہ اللہ کے دوستوں کے لیے نہ کوئی خوف ہے اور نہ حزن یعنی وہ جو ایمان لائے اور جنہوں نے تقویٰ کی روش اختیار کی، معلوم ہوا کہ ولایتِ الہی و حقیقتِ ایمانِ حقیقی اور تقویٰ کا ہی نام ہے اور اس کا حاصل یہ ہے: لَهُمُ الْبُشْرٰى فِى الْحَيٰوةِ الدُّنْيَا وَفِى الْاٰخِرَةِ ۗ (یونس: ۶۴) ان کے لیے بشارتیں ہی بشارتیں ہیں، خوشخبری ہی خوشخبریاں ہیں، دنیا کی زندگی میں بھی اور آخرت کی زندگی میں بھی یہی وہ مضمون ہے جو قرآن مجید میں ایک اور حکم پر باریں الفاظ آیا ہے: اِنَّ الَّذِيْنَ قَالُوْا رَبُّنَا اللّٰهُ ثُمَّ اسْتَفْتٰنُوْا نَسُوْنُ عَلَيْهِمُ الْمَلٰٓئِكَةَ اَلَّذِيْنَ سَخَفُوْا وَاَلْحٰزِنُوْا وَاَبْشَرُوْا بِالْجَنَّةِ الَّتِيْ كُنْتُمْ تُوعَدُوْنَ ۗ (حم السجدہ: ۳۰) یقیناً جن لوگوں نے کہا کہ ہمارا رب اللہ ہے، پھر اس پر ثابت قدم رہے تو ان پر فرشتے نازل ہوتے ہیں (یہ کہتے ہوئے) کہ نہ تم خوف کھاؤ اور نہ غمگین ہو، اور خوشخبری حاصل کرو اس جنت کی جس کا تم سے وعدہ کیا جاتا تھا۔

یہ ایمانِ حقیقی کے ثمرات ہیں کہ انسان اس دنیا میں بھی خوف اور غم سے نجات حاصل کر لیتا ہے اور آخرت میں بھی اسے ان دونوں چیزوں سے نجات مل جاتی ہے، جیسا کہ فرمایا علامہ اقبال مرحوم نے

بُروں کشید ز بیچاکِ ہست و بود مرا

چہ عقده ہاکہ مستم رضا کشود مرا (زبور عجم)

گویا اگر کوئی بندہ اپنے رب کی مرضی پر راضی ہو جائے تو اس کے لیے اس دنیا میں نہ کوئی خوف ہے نہ غم۔

وانحر دعوانا ان الحمد لله رب العالمین ۵

## بقیہ : حرف اول

ان شاء اللہ عظیم اکتوبر سے ہو گا۔ ان سطور کی وساطت سے ہم قارئین کو دعوت دیتے ہیں کہ جن احباب کے لئے بھی ممکن ہو وہ ابتدائی دینی تعلیم کے حصول کے لئے بالخصوص قرآن حکیم کا فہم حاصل کرنے کی خاطر اس کو رس میں داخلے کے لئے ایک سال فارغ کرنے کے بارے میں سنجیدگی سے غور کریں اور جو صلت عمر انہیں ملی ہے اس سے فائدہ اٹھانے سے دریغ نہ کریں۔ ۰۰